

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrīsannidhi taniyan ślōkāḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīsannidhi taniyan ślōkāḥ ॥

kamapyādyaṃ guruṃ vandē kamalāgrhamēdhinam |  
pravaktā chandasāṃ vaktā pañcarātrasya yassvayam || 1 ||

sahadharmacarīṃ śaurēssaṃmantritajagaddhitām |  
anugrahamayīṃ vandē nityamajñātanigrahām || 2 ||

vandē vaikuṅṭhasēnānyaṃ dēvaṃ sūtravatīsakham |  
yadvētraśikharaspandē viśvamētadvyavasthitam || 3 ||

yasya sārasvatasrōtō vakuḷāmōdavāsitam |  
śrutīnāṃ viśvamāyālaṃ śaṭhārīṃ tamupāsmahē || 4 ||

nāthēna muninā tēna bhavēyaṃ nāthavānaham |  
yasya naigamikaṃ tattvaṃ hastāmalakatāṃ gatam || 5 ||

namasyāmyaravindākṣaṃ nāthabhāvē vyavasthitam |  
śuddhasattvamayaṃ śaurēravatāramivāparam || 6 ||

anujjitakṣamāyōgamapuṇyajanabādhakam |  
asprṣṭamadarāgaṃ taṃ rāmaṃ turyamupāsmahē || 7 ||

vigāhē yāmuṇaṃ tīrthaṃ sādhubṛndāvanē sthitam |  
nirastajihmagasparśē yatra kṛṣṇaḥ kṛtādaraḥ || 8 ||

dayānighnaṃ yatīndrasya dēśikaṃ pūrṇamāśrayē |  
yēna viśvasṛjō viṣṇurapūryata manōrathaḥ || 9 ||

yō nityamacyutapadāṃbujayugmarukma -  
vyāmōhatastaditarāṇi tṛṇāya mēnē |  
asmadgurōrbhagavatō'sya dayaikasindhōḥ  
rāmānujasya caraṇau śaraṇaṃ prapadyē || 10 ||

rāmānujapadacchāyā govindāhvānapāyinī |  
tadāyattasvarūpā sā jīyānmadviśramasthalī || 11 ||

śrīparāśarabhaṭṭāryaḥ śrīraṅgēśapurōhitaḥ |  
śrīvatsāṅkasutaḥ śrīmān śrēyasē mē'stu bhūyasē || 12 ||

namō vēdāntivēdyāya jaganmaṅgalahētavē |  
yasya vāgamṛtāsārapūritaṃ bhuvanatrāyam || 13 ||

vēdāntivēdyāmṛtavārīrāsēḥ  
vēdārthasārāmṛtapūramagyam |  
ādāya varṣantamaḥaṃ prapadyē  
kāruṇyapūrṇaṃ kalivairidāsam || 14 ||

śrīkr̥ṣṇapādapādābjē namāmi śirasā sadā |  
yatprasādaprabhāvēna sarvasiddhirabhūnmama || 15 ||

śrīkr̥ṣṇapādapādābjalōlupaṃ sadguṇārṇavam |  
śrīraṅgāryamaham vandē drāmiḍāmnāyadēśikam || 16 ||

śrīraṅgāryagurōssūnuṃ dhīśamādiguṇārṇavam |  
kēśavāryamaham vandē drāmiḍāmnāyadēśikam || 17 ||

kēśavāryagurōssūnuṃ dhīśamādiguṇārṇavam |  
śrīnivāsaguruṃ vandē drāmiḍāmnāyadēśikam || 18 ||

śrīraṅgarājadivyājñālabdhasāmrājyalāñchanam |  
guruṃ dramidavēdānāṃ kēśavāryamupāsmahē || 19 ||

kēśavāryakṛpāpātram dhīsamādiguṇārṇavam |  
śrīsaṭhāriyatīśānaṃ dēśikēndramahaṃ bhajē || 20 ||

prapadyē niravadyānāṃ niṣadyāṃ guṇasaṃpadām |  
śaraṇaṃ bhavabhītānāṃ saṭhakōpamunīśvaram || 21 ||

śrī saṭhāriyatīśāna padapaṅkajaṣaṭpadam |  
śrīmannārāyaṇamuniṃ śrayē śrī bhāṣyadēśikam || 22 ||

śrīmannārāyaṇa munēḥ pada paṅkajaṣaṭpadam |  
parārdhyaguṇasaṃpannaṃ parāṅkuśamuniṃ bhajē || 23 ||

śrī parāṅkuśayōgīndra caraṇāṃbujasaṭpadam |  
śrīnivāsamuniṃ vandē śrībhāṣyāmṛtasāgaram || 24 ||

śrīnṛsiṃha dayāpātram paravādigajāṅkuśam |  
sarvatantrasvatantrāryaṃ saṭhakōpamuniṃ bhajē || 25 ||

śrīmacchaṭhāri munipāda sarōjahamaṣaṃ  
śrīmatparāṅkuśa tapōdhana labdhabōdham |  
śrīman nṛsiṃha varadārya dayāvalambaṃ  
śrīmatparāṅkuśamuniṃ praṇatō'smi nityam || 26 ||

śrīparāṅkuśayōgīndra caraṇābujasēkharam |  
samastaśāstrapārīṇaṃ saṭhakōpamuniṃ bhajē || 27 ||

saṭhakōpayatīsrēṣṭha padapaṅkajaṣaṭpadam |  
sarvasāstrārthatattvajñaṃ parāṅkuśamuniṃ bhajē || 28 ||

śaṭhārinārāyaṇasaṃyamīndra

parāṅkuśa śrīnidhi vaṅśaṭhārīn |

parāṅkuśa śrīśaṭhakōpayōgi

parāṅkuśāṃścādigurūn bhajāmaḥ ||

śrīman nṛsiṃhavarada parāṅkuśa kṛpāśrayam |

śrīmannārāyaṇamuniṃ śrayē śrībhāṣyadēśikam || 29 ||

varadāryagurūttaṃsa caraṇāmbujaṣaṭpadam |

śaṭhakōpamuniṃ vandē śaṭhāripravaṇam sadā || 30 ||

parāṅkuśa śaṭhārāti padāmbōjaika dhāarakam |

śrīnivāsamuniṃ vandē mādrśāmapī tāarakam || 31 ||

śrīparāṅkuśa yōgīndra śrīnivāsapadāśrayam |

śrīmannārāyaṇamuniṃ vandē vēdāntadēśikam || 32 ||

śrīmannārāyaṇamunēḥ padapaṅkajahaṃsakam |

vīrarāghavayōgīndraṃ vandē varaguṇākaram || 33 ||

praṇamya nārāyaṇa vaṅśaṭhadviṣad -

ramānivāsānanaghān munīśvarān |

namāmi nārāyaṇayōgitallajaṃ

tadādimaṃ vīraraghūdvaḥam gurum ||

śrī vīrarāghavamunērvavasyaika jīvanam |

samāśrayēmaḥ śrīmannārāyaṇa munīśvaram || 34 ||

śrīnārāyaṇa yōgīndra padāmbōjaika jīvanam |

bhajē śrīraṅgakalyāṇa vīrarāghava yōginam || 35 ||

kalyāṇarāghavamunēḥ kṛpāpātram dayānidhim |  
sarvaśāstrārtha tattvajñam śaṭhakōpamuniḥ bhajē || 36 ||

śrīmannārāyaṇamuniḥ śrīsaṭhāripadāśrayam |  
śrī vīrarāghavamuniḥ vandē vēdāntadēśikam || 37 ||

vīrarāghava vēdānta munivarya padāśrayam |  
śrīmannārāyaṇamuniḥ śrayē śrībhāṣyadēśikam || 38 ||

śrīmannārāyaṇa munēḥ padapadmasamāśrayam |  
śrīnivāsamuniḥ vandē vēdāntadvayadēśikam || 39 ||

śrīnivāsa muniśrēṣṭhāllabdhavēdāntasaṃpadam |  
śrī vīrarāghavamuniḥ kalyāṇaguṇamāśrayē || 40 ||

vēdāntōttara vīrarāghava munērnārāyaṇa śrīnidhi -

śrīmadvīraraghūdvahākhyā yamināṃ kalyāṇavikṣāspadam |  
vijñātōbhaya vēdamaulīhṛdayam vidvacchirōbhūṣaṇam  
vandēyānudinam parāṅkuśamuniḥ

vairāgyabhaktyanvitam || 41 ||

vidyāmbōdhi parāṅkuśākhyā munirāḍaṅghridvayīsaṃśritam  
trayyantāmṛta varṣiṇam tanubhṛtām trāṇāya jātōdayam |  
kṣōṇyām khyātasamastatantrakuśalam vyākhyātṛtāsālinam  
śrīnārāyaṇa yōgivarayam anīsam kāruṇyapūrṇam bhajē || 42 ||

vīrarāghava vēdānta nārāyaṇa padāśrayam |  
śrīvīrarāghavamuniḥ saṃśrayē śritavatsalam || 43 ||

śrīvīrarāghavamuniḥ śrutimaulīsūri -  
śrīmatpadāmbuja samāśraya labdhasattvam |

śrīvīrarāghavamunīndra kṛpāvalambaṃ

śrīmatparāṅkuśa yatīndra munim bhajāmaḥ || 44 ||

śrī nārāyaṇa kalyāṇavīrarāghavayōginau |

śaṭhajid vīraraghurāṭ vēdamaulimuniśvarau ||

nārāyaṇa śrīnivāsa vīrarāghavayōginaḥ |

parāṅkuśamuni śrīmannārāyaṇamuniśvarau ||

vīrarāghavayōgīndraṃ vītarāgaśikhāmaṇim |

parāṅkuśayatīśānamuniṃ cāniśamāśrayē ||

śrīvāsavīraraghuvaryaparāṅkuśādi

rāmānujāryamunibhīrgurusārvabhaumaiḥ |

saṃprēkṣitaṃ karuṇayā paripūrṇabōdhaṃ

śrīśrīnivāsayatīśēkharamāśrayāmaḥ || 45 ||

śrīvīrarāghava yatīndra parāṅkuśādi

rāmānujāryakamalānidhi yōgivaraiḥ |

saṃprēkṣitaṃ karuṇayā paripūrṇabōdhaṃ

śrīraṅganāthayatīśēkharamāśrayāmaḥ || 46 ||

śrīśrīnivāsayatīśēkharalabdhabōdhaṃ

śrīraṅganāthayatīdhuryapadābjabhṛṅgam |

śrīvīrarāghavamuniśrutimaulisūriṃ

śrīnāthabhaktibharitāśayamāśrayāmaḥ || 47 ||

śrīvāsaraṅgapativīraraghūdvaḥādī

vēdāntasaṃyamivarairgurusārvabhaumaiḥ |

saṃprēkṣitaṃ karuṇayā paripūrṇabōdhaṃ

śrīraṅganāthaśaṭhakōpamuniṃ bhajāmaḥ || 48 ||

vidyāṃbhōdhiparāṅkuśākhyayatirāt śrīvāsaraṅgādhipa -  
śrīmadvīraraghūdvaḥāśrutīśirō yōgīśvarairanvaham |  
raṅgādhiśāsaṭhārisaṃyamivaraiścālōkitaṃ sādaraṃ  
vidyāvārinidhiṃ parāṅkuśayatīndrākhyam munīndram

bhajē || 49 ||

śrīvāsaraṅgapativīraraghūdvaḥādi -  
vēdāntadēśikaparāṅkuśalakṣmaṇāryaiḥ |  
saṃprēkṣitaṃ karuṇayāparipūrṇabōdham  
śrīśrīnivāsanigamāntagurum bhajāmaḥ || 50 ||

śrīraṅganāthayativaryakṛpāttabōdham  
śrīvāsavēdaśikharāryadayāvalambam |  
vairāgyabhaktimukhasadguṇasāgaraṃ śrī -  
nārāyaṇaśrutīśirōgurumāśrayāmaḥ || 51 ||

śrīvāsaraṅgapativīraraghūdvaḥādi  
vēdāntamānilayavēdaśirōyatīndraiḥ |  
saṃprēkṣitaṃ karuṇayā paripūrṇabōdham  
śrīvīrarāghavayatīndragurum bhajāmaḥ || 52 ||

śrīraṅganāthaśaṭhakōpayatīndrapāda -  
paṅkēruhapraṇacittamudārabōdham |  
śrīvīrarāghavayatīndrakṛpāvalambam  
śrīmacchaṭhāriyativaryagurum bhajāmaḥ || 53 ||

śrīmadvīraraghūdvaḥāśrutīśirōraṅgēśakāryātmaja -  
śrīvāsaśrutimaulyōgīsaṭhajidyōgīśavīkṣāspadam |



vikhyātaṃ śamadhīdamādisuṅairāḍhyaṃ vipāścittamaṃ  
vandē śrīśaṭhakōpalakṣmaṇamuniṃ vairāgyavārākaram || 54 ||

śrīmacchrīvīraraghvīṭśrutimakuṭagurū -  
ttaṃsapādābjabhṛṅgaṃ  
śrīmacchrīraṅgabhūbhṛcchaṭhamathanagurō -  
rlabdhavēdāntayugmam |  
śrīmannārāyaṇādyaśrutiśikharaśaṭhā -  
rātirāmānujārya -  
prēkṣāpātraṃ bhajāmō guruvaramanaghaṃ  
raṅganāthaṃ yatīndram || 55 ||

śrīnārāyaṇavēdamauḷiyatirāṭ pādāravindāśrayaṃ  
khyātaśrīśaṭhakōpadēśikamaṇērlabdhāgamāntadvayam |  
śrīmadraṅgadhurīṅayōgicaraṇanyastātmarakṣābharam  
sēvē śrīnidhiyōgivarayamanaghaṃ nirbādhabōdhōdayam || 56 ||

astyattraikō viśēṣō budha iti śaṭhajil -  
lakṣmaṇābhyāṃ munibhyāṃ  
ēkībhūyōditābhyāmiva nirupadhikaṃ  
sādaram sadgurubhyām |  
vēdāntadvandvamantratravivṛtimukhē  
śikṣitaṃ kṣāntimukhyaīḥ  
āḍhyaṃ śrīvīraraghvīṭ śaṭhamathanaguruṃ  
samyamīndram bhajāmi || 57 ||

śrīmacchaṭhāriśaṭhajidyatidhuryavīra -  
raghvīṭśaṭhāriyatīśēkharadēśikēndraiḥ |

saṃprēkṣitaṃ karuṇayā paripūrṇabōdhaṃ  
śrī śrīnivāsaśaṭhakōpamuniṃ bhajāmaḥ || 58 ||

śrīvīrarāghavayatīndrapadābjabhṛṅgaṃ  
śrīmacchaṭhāriyativaryakṛpāttabōdham |  
śrīśrīnivāsaśaṭhajidyatidhuryavīkṣā -  
pātraṃ parāṅkuśayatīndragurum bhajāmaḥ || 59 ||

śrīmacchaṭhāriyatīśēkharalabdhabōdhaṃ  
śrīraṅganāthayatidhuryakṛpaikapātram |  
śrīmatparāṅkuśayatīndradayāvalambaṃ  
śrīraṅganāthaśaṭhakōpamuniṃ bhajāmaḥ || 60 ||

śrīmacchaṭhāriśaṭhakōpayatīndraraṅgi -  
kāryātmaajātamunibhīrgurusārvabhaumaiḥ |  
saṃprēkṣitaṃ karuṇayā paripūrṇabōdhaṃ  
lakṣmīnṛsimhaśaṭhakōpamuniṃ bhajāmaḥ || 61 ||

śrīraṅgēśayatīndunā karuṇayā'sau syāditi prēkṣitaṃ  
khyātaśrīnarasiṃhakārijamunītpādāmbujēndindiram |  
dāntikṣāntidayādibhiḥ śubhaguṇairbhāntaṃ budhāgrēsaram  
śrīmadraṅgaśaṭhāriyōginṛpatiṃ śrēyōnidhiṃ saṃśrayē || 62 ||

śrīmacchrīraṅgapṛthvīśvaraśaṭharipuṇā saṃyamīndrēṇa dṛṣṭaṃ  
nyastātmānaṃ nṛsimhē narahariśaṭhajidyōginētuḥ prasādāt |  
prājñāśrīraṅgakāriprabhavayatīpatēḥ prāptalakṣmīnṛsimhā -  
sthānaṃ sēvē yatīndraṃ sakalaguṇanidhiṃ vīraraghvīṭ  
śaṭhārim || 63 ||

śrīraṅganāthaśaṭhakōpayatīndradr̥ṣṭaṃ  
lakṣmīṅṣiṃhaśaṭhajitkaruṇaikapātram |  
śrīraṅgavīraraghurāṭśaṭhakōpahṛdyam  
vēdāntadēśikayatīndramahaṃ prapadyē || 64 ||

śrīmadraṅgaśaṭhāri saṃyamivarāllabdhāgamāntadvayam  
śrīmadvīraraghūdvahādyāśaṭhajitpādāravindāśrayam |  
śrīmadvēdavataṃsadēśikayatēḥ kāruṇyavīkṣāspadam  
sēvē raṅgadhurīṇaśāsanavaśaṃ nārāyaṇaṃ yōginam || 65 ||

vēdānta dēśika yatīndra kaṭākṣalabdha  
trayyanta sāramanavadya guṇaṃ budhāgryam |  
nārāyaṇādya yatidhurya kṛpābhiṣiktam  
śrīraṅganātha yatīśēkharamāśrayāma || 66 ||

|| iti śrīsannidhi taniyan ślōkāḥ samāptāḥ ||